



चिनाब वैलि पावर प्रोजेक्ट्स लिमिटेड

पकल डुल जलविद्युत परियोजना किशतवाड़ (जम्मू व कश्मीर)

स्वतंत्रता दिवस 2024

किशतवाड़ जिले में स्थित, 1000 मेगावाट, पकल डुल जलविद्युत परियोजना में भारतीय स्वतंत्रता दिवस बेहद धूम-धाम के साथ मनाया गया। मुख्य अतिथि के रूप में श्री विशाल आनंद, परियोजना प्रमुख, द्वारा समस्त अधिकारियों एवं कर्मचारियों की उपस्थिति में ध्वजारोहण किया गया। भारी वर्षा के बावजूद बड़ी संख्या में कर्मचारियों, बच्चों और कार्यालय के आस-पास से स्थानीय निवासियों ने देश के इस महान पर्व पर उत्साहपूर्वक प्रतिभागिता दर्ज की। कार्यक्रम के आरंभ में परियोजना के समस्त अधिकारियों, कर्मचारियों एवं निविदा कर्मियों ने वी०सी० के माध्यम से एनएचपीसी लिमिटेड के नवनियुक्त अध्यक्ष एवं प्रबंध निदेशक, श्री राज कुमार चौधरी, के सम्बोधन को सुना। श्री सुधीर कुमार, महाप्रबंधक (यान्त्रिकी) एवं श्री प्रभात कुमार, महाप्रबंधक (सिविल) ने मुख्य अतिथि महोदय का स्वागत किया और समस्त कार्यक्रम में प्रतियोगियों का मनोबल बढ़ाया। अधिकारियों, बच्चों एवं निविदा कर्मियों द्वारा देशप्रेम से भरपूर मनभावन नृत्य एवं गायन प्रस्तुत किया गया जिसके पश्चात परियोजना प्रमुख महोदय द्वारा विभिन्न खेल-कूद प्रतियोगिताओं के विजेताओं को पुरस्कृत किया गया।

स्वतंत्रता के लिए बलिदान देने वाले सभी देशभक्तों को नमन करते हुए श्री विशाल आनंद ने सभी को संबोधित किया और कड़ी मेहनत व लगन से कार्य करने के लिए सभी कर्मचारियों की प्रशंसा की और बचे हुए लक्ष्य तक पहुँचने के लिए प्रत्येक कर्मचारी को व्यक्तिगत ज़िम्मेदारी लेने और त्याग एवं बलिदान की भावना से कार्य करने का आग्रह किया। उन्होंने सभी युवा कर्मिकों से कार्य के साथ-साथ स्वस्थ एवं मनोरंजन पर भी ध्यान देने के लिए भी कहा। स्वतंत्र दिवस से पूर्व सप्ताह में महिलाओं के लिए रंगोली, बच्चों के लिए चित्रकला, निविदा कर्मियों के लिए क्रिकेट और अधिकारियों के लिए टेबल टेनिस व बैडमिंटन प्रतियोगिताओं का आयोजन किया गया था। सभी खेल प्रेमियों ने बड़े उत्साह के साथ इन प्रतियोगिताओं में भाग लिया।

देशभक्तों को विनम्र श्रद्धांजलि अर्पित करते हुए कार्यक्रम के अंत में सभी प्रतियोगिताओं के विजेताओं के साथ-साथ रंगारंग कार्यक्रम के प्रतिभागियों को भी मुख्य अतिथि एवं वरिष्ठ अधिकारियों द्वारा पुरस्कृत किया गया।

जय हिन्द।

झलकिया।


























